

**বিশ্বনাথত আৰক্ষী চাউনিৰ আধাৰশিলা স্থাপন কৰিলে মুখ্যমন্ত্রী সোণোৱালে**

**অসমবাসীৰ আৰ্থ-সামাজিকভাৱে সৱলীকৰণৰ বাবে বাজ্য চৰকাৰে  
অক্লান্তভাৱে কাম কৰি আছে : মুখ্যমন্ত্রী**

**আৰক্ষী বাহিনীৰ আন্তঃগাঁথনি শক্তিশালী কৰাৰ লগতে আৰক্ষীৰ লোকসকলক  
প্রযুক্তিগতভাৱে দক্ষ কৰি তোলাৰ বাবে চৰকাৰে পদক্ষেপ প্ৰহণ কৰিছে : মুখ্যমন্ত্রী**

**দিছপুৰ, ২২ ফেব্ৰুৱাৰীঃ** মুখ্যমন্ত্রী সৰ্বানন্দ সোণোৱালে আজি বিশ্বনাথ জিলাৰ পানীভঁালত আৰক্ষী চাউনিৰ আধাৰশিলা স্থাপন কৰাৰ লগতে ইয়াৰ নিৰ্মাণ কাৰ্যৰো শুভাৰম্ভ কৰে। প্ৰায় ৯১ কোটি টকা ব্যয়ৰে ৫১ বিঘা ভূমি সামৰি এই আৰক্ষী চাউনি নিৰ্মাণ কৰা হ'ব।

এই উপলক্ষে আয়োজিত অনুষ্ঠানত ভাষণ প্ৰদান কৰি মুখ্যমন্ত্রী সোণোৱালে কয় যে ২০১৬ চনত চৰকাৰ গঠন কৰাৰ পাছতে বিজেপি নেতৃত্বাধীন বাজ্য চৰকাৰখনে আৰক্ষী বাহিনীৰ আন্তঃগাঁথনি শক্তিশালী কৰাৰ লগতে আৰক্ষীৰ লোকসকলক প্রযুক্তিগতভাৱে দক্ষ কৰি তোলাৰ ওপৰত গুৰুত্ব আৰোপ কৰিছিল। তেওঁ কয় যে আজি আধাৰশিলা স্থাপন কৰা আৰক্ষী চাউনিৰ কাম সম্পূৰ্ণ হৈ উঠিলে বিশ্বনাথ জিলাৰ আৰক্ষী বাহিনীয়ে জনসাধাৰণৰ বাবে অহৰ্নিশে সেৱা আগবঢ়তোৱাৰ বাবে এক অনুকূল পৰিৱেশ লাভ কৰিবলৈ সক্ষম হ'ব।

মুখ্যমন্ত্রীয়ে কয় যে আৰক্ষী চাউনি নিৰ্মাণে আৰক্ষীৰ লোকসকলৰ জীৱন ধাৰণৰ মান উন্নত কৰাৰ লগতে জিলাখনৰ আইন-শৃংখলাও শক্তিশালী কৰি তুলিব। তেওঁ কয় যে বাজ্যৰ জনসাধাৰণৰ জীৱন আৰু সম্পত্তিৰ সুৰক্ষাৰ বাবে আৰক্ষী বাহিনীয়ে উৎসৱিত মনোভাৱেৰে কাম কৰি অহাৰ পাছতো পূৰ্বৰ কংগ্ৰেছ চৰকাৰে তেওঁলোকৰ কল্যাণৰ বাবে কোনো পদক্ষেপ হাতত নল'লে। চৰকাৰৰ কোনো সহযোগিতা অবিহনে আৰক্ষীৰ লোকসকলে দুৰ্বিসহ পৰিৱেশত কাম কৰিবলগীয়া হৈছিল। কিন্তু বিজেপি চৰকাৰ শাসনলৈ আহিয়েই আৰক্ষী বাহিনীক সৱলীকৰণৰ কাম হাতত ল'লে। প্ৰধানমন্ত্রী নৰেন্দ্ৰ মোদী আৰু তেওঁৰ স্মার্ট পুলিচৰ ধাৰণাৰ আলমত মৈত্ৰী আঁচনিৰ অধীনত বাজ্যৰ আৰক্ষী থানাসমূহ উন্নীতকৰণ কৰি তোলাৰ কথাও মুখ্যমন্ত্রীয়ে উল্লেখ কৰে।

বিগত দিনসমূহত বাজ্য চৰকাৰে হাতত লোৱা কল্যাণমূলক আঁচনিসমূহৰ বিষয়ে উল্লেখ কৰি মুখ্যমন্ত্রীয়ে কয় যে নতুন নতুন উচ্চ শিক্ষানুষ্ঠান স্থাপনৰ পৰা আৰম্ভ কৰি বাজ্যৰ সৰ্বস্তৰৰ জনতাৰ

**জনসংযোগ, অসম**  
**মুখ্যমন্ত্রীর জনসম্পর্কবন্ধী কোষ, দিছপুর**  
**প্রেছ বার্তা**

---

সর্বাংগীন উন্নয়নৰ বাবে ৰাজ্য চৰকাৰে নিষ্ঠাৰে কাম কৰি আহিছে। তেওঁ কয় যে পূৰ্বৰ কংগ্ৰেছ চৰকাৰৰ দুৰ্নীতি, অপশাসনৰ বিপৰীতে ৰাজ্যৰ জনসাধাৰণক সামাজিক নিৰাপত্তা প্ৰদানৰ বাবে বৰ্তমানৰ চৰকাৰে বহু সংখ্যক আঁচনি প্ৰহণ কৰিছে। তেওঁ লগতে কয় যে ৰাজ্যৰ নাগৰিকসকল বিশেষকৈ দুৰ্বল অংশৰ লোকসকলক আৰ্থ-সামাজিকভাৱে সৱলীকৰণৰ বাবে ৰাজ্য চৰকাৰে অক্লান্তভাৱে কাম কৰি আছে।

মুখ্যমন্ত্রীয়ে কয় যে ‘ট্ৰেন্সফৰ্মেশ্ন থ’ ট্ৰেন্সপটেশ্ন’ নীতিৰ ওপৰত গুৰুত্ব আৰোপ কৰি বিজেপি নেতৃত্বাধীন ৰাজ্য চৰকাৰখনৰ কাৰ্য্যকালত ৰাজ্যৰ যাতায়াত পৰিবহনৰ আন্তঃগাঁথনিলৈ অভূতপূৰ্ব পৰিৱৰ্তন আহিছে। ৰাষ্ট্ৰীয় ঘাইপথ আৰু পূৰ্বে থকা ঘাইপথসমূহৰ সম্প্ৰসাৰণৰ লগতে ৰাজ্যখনৰ ৰে'ল যাতায়াত ব্যৱস্থাৰো প্ৰভূত উন্নতি সাধিত হৈছে। নতুন নতুন ৰে'ল গাড়ীৰ সেৱা প্ৰৱৰ্তনৰ লগতে গজ পৰিৱৰ্তন, বৈদ্যুতিকীকৰণ, নতুন ৰে'ল পথ নিৰ্মাণ আদিৰ জৰিয়তে যাত্ৰী আৰু সামগ্ৰী পৰিবহন দুয়োক্ষেত্ৰতে যথেষ্ট সূচলতা আহিছে।

আজিৰ অনুষ্ঠানত হস্ততাঁত, বস্ত্ৰ আৰু ৰেচম বিভাগৰ মন্ত্ৰী ৰঞ্জিত দত্ত, সাংসদ পঞ্জৰ লোচন দাস, বিধায়ক প্ৰমোদ বৰঠাকুৰ আৰু উৎপল বৰাইও ভাষণ প্ৰদান কৰে। অনুষ্ঠানত বিশ্বনাথৰ উপায়ুক্ত প্ৰণৱ শৰ্মা আৰু আৰক্ষী অধীক্ষক ৰাজেন সিঙ্গৰ লগতে বহু সংখ্যক গণ্য-মান্য ব্যক্তি উপস্থিত থাকে।

সুংদঃ  
২২/০২/২০২১